



Kunsill
tal-Unjoni Ewropea

Brussell, 9 ta' Lulju 2024
(OR. en)

12123/24
ADD 1

Fajl Interistituzzjonali:
2024/0156(NLE)

CCG 22

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	9 ta' Lulju 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 282 final ANNEX
Suġġett:	ANNESSI ta' Proposta għal Deċiżjoni tal-Kunsill dwar il-pożizzjoni li għandha tittieħed f'isem l-Unjoni Ewropea għar-rieżami tal-Artikolu 6 tal-Arranġament dwar il-Kreditu għall-Esportazzjoni Uffiċjalment Appoġġati

Id-delegazzjonijiet isibu meħmuż id-dokument COM(2024) 282 final ANNEX.

Mehmuż: COM(2024) 282 final ANNEX



IL-KUMMISSJONI
EWROPEA

Brussell, 9.7.2024
COM(2024) 282 final

ANNEX

ANNESI

ta'

Proposta ghal Deċiżjoni tal-Kunsill

dwar il-pożizzjoni li ghandha tittiehed f'isem l-Unjoni Ewropea ghar-rieżami tal-Artikolu 6 tal-Arrangament dwar il-Kreditu għall-Esportazzjoni Uffiċjalment Appoġġati

ANNEX

Il-pożizzjoni tal-Unjoni Ewropea hija li tappoġġa rieżami tal-Artikolu 6 tal-Arranġament u dispożizzjonijiet relatati oħra f'konformità mal-aħhar proposta ppreżentata mill-Unjoni Ewropea lill-Parteċipanti l-oħra fl-Arranġament.

L-aħhar proposta tal-Unjoni ssuġġeriet li jiġi sostitwit it-test attwali tal-Artikolu 6 u li jiġihassru l-linji dwar il-klassijiet tal-proġetti B u C fl-Appendiċi I (Kriterji ta' Eligibbiltà għal Proġetti ta' Mitigazzjoni tat-Tibdil fil-Klima) tal-Anness I (Ftehim Settorjali dwar il-Krediti għall-Esportazzjoni għat-Tibdil fil-Klima [CCSU]) tal-Arranġament, kif stabbilit hawn taħt:

“6. PROJBIZZJONIJIET FUQ L-APPOĠĠ TAL-ARRANĠAMENT

- a) Il-parteċipanti ma għandhomx jipprovdu krediti għall-esportazzjoni uffiċjalment appoġġati jew għajnuna marbuta għas-settur tal-enerġija tal-fjuwils fossili sakemm mhux f'ċirkostanzi limitati u definiti b'mod ċar li jkunu konsistenti ma' limitu ta' tishin ta' 1.5°C u mal-ghanijiet tal-Ftehim ta' Pariġi. Il-konsistenza għandha tiġi vvalutata skont l-aħhar evidenza xjentifika pprovduta mill-IPCC u l-AIE.
- b) Għad-dispożizzjonijiet stabbiliti fil-paragrafu a), il-proġetti kollha relatati ma' dawn li ġejjin huma koperti: l-esplorazzjoni, il-produzzjoni, it-trasport, il-ħżin, ir-raffinar, id-distribuzzjoni tal-faħam, iż-żejt mhux maħdum, il-gass naturali, jew il-konverżjoni f'elettriku jew shana tal-faħam, taż-żejt mhux maħdum, tal-gass naturali u tad-derivattivi tiegħu.
- c) Il-projbizzjonijiet stabbiliti fil-paragrafi a) u b) ta' hawn fuq ma japplikawx għal proġetti li jissodisfaw l-istandards kif stabbiliti fl-Appendiċi I tas-CCSU
- d) Kull sena, is-Segretarjat tal-OECD għandu jhejji rapport pubbliku dwar krediti għall-esportazzjoni uffiċjalment appoġġati jew għajnuna marbuta pprovduti għas-settur tal-enerġija mill-fjuwils fossili u proġetti tal-enerġija nadifa definiti bħala tranżazzjonijiet li jaqgħu taħt il-Klassi tal-Proġett A (Produzzjoni tal-enerġija ambjentalment sostenibbli) u l-Klassi tal-Proġetti E (Trażmissjoni, distribuzzjoni u ħżin tal-enerġija) tas-CCSU. Ir-rapport għandu jinkludi l-għadd ta' tranżazzjonijiet u l-valuri tal-krediti aggregati skont il-pajjiż ta' oriġini u destinazzjoni, it-tip ta' fjuwils fossili, u diżaggregazzjoni tal-attivitajiet upstream (esplorazzjoni u produzzjoni), mid-stream (trasport u ħżin), down-stream (raffinar u distribuzzjoni) u attivitajiet tal-ġenerazzjoni tal-enerġija għas-settur tal-enerġija mill-fjuwils fossili u għall-proġetti tal-enerġija nadifa diżaggregazzjoni fuq il-proġetti tal-Klassi A u Proġetti tal-Klassi E.
- e) Id-dispożizzjonijiet stabbiliti f'dan l-Artikolu għandhom jiġu rieżaminati sa mhux aktar tard mill-31 ta' Diċembru 2026, sabiex jikkontribwixxu għall-għan komuni li jiġi indirizzat it-tibdil fil-klima, filwaqt li jitqiesu l-aktar rapporti reċenti dwar ix-xjenza tal-klima u r-rakkomandazzjonijiet l-aktar reċenti minn organizzazzjonijiet internazzjonali dwar mezzi konkreti biex iż-żieda fit-temperatura medja globali tinżamm għal 1.5 gradi Celsius 'il fuq mil-livelli preindustrijali.

[...]

APPENDIĊI I: KRITERJI TA' ELIGIBILTÀ GħAL PROĠETTI TA' MITIGAZZJONI TAT-TIBDIL FIL-KLIMA

[...]

KLASSI TAL-PROĠETTI	DEFINIZZJONI	RAĠUNAMENT	STANDARDS UŻATI JEW KRONOLOĠIJA TA' DURATA MASSIMA	TERMINU MASSIMU TA' RIPAGAMENT
KLASSI TAL-PROĠETT B: Proġetti ta' rimedju f'impjanti tal-fjuwils fossili, sostituzzjoni tal-fjuwils fossili				
TIP 1: Impjanti tal-Energija mill-Fjuwils Fossili bi Qbid u Hżin tad-Diossidu tal-Karbonju Operattivi (CCS)*	Proċess li jikkonsisti fis-separazzjoni tal-fluss tas-CO ₂ mill-emissjonijiet prodotti minn sorsi ta' generazzjoni tal-fjuwils fossili, it-trasport tiegħu lejn sit tal-hżin, għall-finijiet ta' hżin-geologiku ambjentalment sikur u permanenti tas-CO ₂ jew l-użu tiegħu bħala input jew materja prima biex jinholqu prodotti jew servizzi.	Biex jinkisbu livelli baxxi ta' emissjonijiet tal-karbonju għal sorsi tal-enerġija mill-fjuwils fossili.	L-intensità tal-karbonju għandha tikkseb livell ta' 350 tunnellata metrika ta' CO ₂ għal kull GWh ivventjati fl-atmosfera jew inqas ¹ ; jew Fil-każ tal-proġetti kollha, rata ta' qbid u hżin li tnaqqas l-emissjonijiet tal-karbonju tal-impjant b'65-% jew aktar; jew Ir-rata ta' qbid għandha tkun mill-inqas 85-% tas-CO ₂ rilaxxat mit-tagħmir inkluż fl-applikazzjoni għal krediti għall-esportazzjoni uffiċjalment appoġġati. Il-85-% għandha tapplika f'kundizzjonijiet operattivi normali.	18-il sena.
TIP 2: Irkupru Enerġetiku*	Unità ddedikata għall-generazzjoni tal-enerġija bi trattament termali (inkluża l-gassifikazzjoni) ta' skart solidu minn flussi mhallta.	Biex jiġu bbilanċjati l-emissjonijiet ta' gassijiet serra mill-użu tal-enerġija konvenzjonali u jitnaqqsu l-GHG futuri bħall-metan li normalment jiġu mill-iskart.	Fil-każ ta' ċiklu tal-fwar, effiċjenza fil-konverżjoni tal-enerġija tal-bojler (jew generatur tal-fwar) ta' mill-inqas 75-% ibbażata fuq valur tat-tishin aktar baxx (LHV). ² Fil-każ tal-gassifikazzjoni, effiċjenza tal-gassifikatur ta' mill-inqas 65-% LHV. ³	15-il sena
TIP 3: Impjanti tal-Energija Ibridi*	Impjant tal-enerġija li jiġġenera l-elettriku kemm minn sors ta' enerġija rinnovabbli kif ukoll minn sors ta' fjuwils fossili.	Sabiex jiġi ssodisfat ir-rekwiżit tad-disponibbiltà tal-impjant, huwa mehtieg sors li jiġġenera l-fjuwils fossili għal dawk il-perjodi meta l-enerġija mis-sors tal-enerġija rinnovabbli ma tkunx disponibbli jew suffiċjenti. Is-sors tal-fjuwils fossili jippermetti l-użu tal-enerġija rinnovabbli fl-impjant ibridu, u b'hekk jinkiseb tnaqqis sinifikanti tal-karbonju meta mqabbel ma' impjant standard tal-fjuwils fossili	Mudell 1: Żewġ sorsi ta' generazzjoni separati: wiehed minn Energija Rinnovabbli u l-iehor minn fjuwil fossili. Il-proġett għandu jiffassal b'tali mod li mill-inqas 50-% tal-output totali, annwali u pproġettat ta' enerġija tiegħu joriġina mis-sors ta' enerġija rinnovabbli tal-impjant. Mudell 2: Sors ta' generazzjoni uniku bl-użu tal-kombinazzjoni ta' fjuwils rinnovabbli u fossili. Il-proġett għandu jiffassal b'tali mod li mill-inqas 75-% tal-enerġija utli prodotta tkun derivata mis-sors rinnovabbli.	15-il sena
KLASSI TAL-PROĠETT C: Effiċjenza fl-użu tal-enerġija				

¹ Fil-każ ta' impjant li jaħdem bil-gass naturali, hija mistennija li tinkiseb intensità tal-karbonju ferm aktar baxxa.

² Effiċjenza fil-konverżjoni tal-enerġija tal-bojler (jew generatur tal-fwar) = (Shana netta esportata mill-fwar/is shana jew il-valur kalorifiku [LHV] ipprovdut mill-karburant) (x 100 %).

³ Effiċjenza tal-gassifikatur = (Valur kalorifiku tal-gass għal kull kg ta' karburant użat/valur kalorifiku nett medju (LHV) ta' 1 kg ta' karburant) (x 100 %).

TIP 1: Progetti Kkombinati ta' Shana u Energija⁴	Generazzjoni simultanja ta' diversi forum ta' energija (elettrika, mekkanika u termali) f' sistema integrata wahda. L-output tal-impjant ta' CHP għandu jinkludi l-enerġija elettrika jew mekkanika u s-shana għall-użu kummerċjali industrijali u/jew residenzjali.	Sa żewġ terzi tal-enerġija primarja uzata biex jiġi ġġenerat elettriku f' impjanti konvenzjonali tal-enerġija termali jintilfu fil-forma ta' shana. Għalhekk, il-ġenerazzjoni kkombinata tas-shana u tal-enerġija (CHP) tista' tkun għażla effettiva ta' mitigazzjoni tal-GHG. Is-CHP hija possibbli bil-magni u l-fjuwils kollha tas-shana (inklużi l-enerġija tal-bijomassa u solari termali) minn impjanti tal-enerġija b' kondensazzjoni tal-fwar minn ftit kW sa 1000 MW. ⁴	Effiċjenza ġenerali ta' mill-inqas 75 % abbazi ta' valur tat-tishin aktar baxx (LHV). ⁵	15-il sena
TIP 2: Tishin u/jew tkessih distrettwali⁴	Network li jgħorr/jiddistribwixxi l-enerġija termali mill-unità li tipproduċi l-enerġija sal-użu ahħari.	Biex titjieb l-effiċjenza tat-tishin distrettwali billi jinbnew networks tal-pajpijiet għall-fwar u/jew għall-ilma shun b'effiċjenza termali sostanzjali, kemm billi jiġi mminimizzat it-telf tal-pajpijiet u tal-konvertituri, kif ukoll billi jizjed l-ammont ta' utilizzazzjoni tas-shana mormija. It-tkessih distrettwali huwa teknoloġija integrattiva li tista' tagħti kontribut sinifikanti għat-tnaqqis tal-emissjonijiet tad-diossidu tal-karbonju u tat-tniġġis tal-arja u għaż-żieda tas-sigurtà tal-enerġija eż- permezz tas-sostituzzjoni ta' kondizzjonaturi tal-arja individwali.	Il-konduttività termali tal-pajpijiet distrettwali għandha tkun anqas minn 80 % tal-konduttività termali rilevanti mehtieġa mill-istandard Ewropew EN253:2009 (li għandha tiġi rieżaminata meta jiġi aġġornat dan l-istandard).	15-il sena
TIP 3: Grilji Intelligenti⁴	Networks tal-elettriku integrati u teknoloġikament avvanzati b'kapacitajiet dinamiċi mtejba għall-monitoraġġ u l-kontroll tal-input u tal-output tal-komponenti tekniċi kostitwenti kollha tagħhom (bħall-ġenerazzjoni tal-enerġija, Soluzzjonijiet ta' Gestjoni tan-Network, konvertituri u Sistemi ta' Kurrent Dirett b'Vultaġġ Għoli (HVDC), Sistemi ta' Trażmissjoni b'Kurrent Alternat Flessibbli (FACTS), Sistemi ta' Enerġija Speċjali (SPS), it-trażmissjoni, id-distribuzzjoni, il-ħżin, Soluzzjonijiet Elettronici tal-Enerġija tal-Grilja Intelligenti, tnaqqis fil-konsum, kejl, riżorsi tal-enerġija distribwita). ICT skont standards industrijali miftiehma internazzjonalment bħal NIST-SGIP u ETSI-CEN-	Biex l-operaturi ta' networks, l-operaturi ta' sistemi ta' trażmissjoni u ta' distribuzzjoni, l-utenti tal-grilja, is-sidien tal-ħżin, l-operaturi tal-kejl, il-fornituri tal-applikazzjonijiet u tas-servizzi jew l-operaturi tal-pjattaformi tal-iskambju tal-enerġija jkunu jistgħu jgħolqu sistemi tal-enerġija ekonomiċi, ekoloġiċi, ibbilanċjati u sostenibbli b'telf ta' trażmissjoni mnaqqas u livelli ottimizzati ta' kwalità tal-provvista, sigurtà, stabbiltà tal-grilja, affidabilità, għbir ta' enerġija rinnovabbli, u kosteffiċjenza billi jiġu appoġġati l-kuntratti ta' provvista li jinvolvu l-aktar l-esportazzjoni ta' teknoloġiji u servizzi innovattivi tal-oghla livell ta' żvilupp tekniku.	L-istandards 1, 2 (a jew b) u 3 għandhom jiġu ssodisfati. 1. Il-kost totali tal-proġett jinkludi mill-inqas 20 % għal aġġornamenti eliġibbli tat-teknoloġija tal-informazzjoni u tal-komunikazzjoni (ICT). 2a. Tnaqqis minimu stmat ta' 10 % fl-ammont ta' emissjonijiet tas-CO ₂ mill-fjuwils fossili se jirriżulta mill-proġett jew mill-applikazzjoni, jew 2b. Tnaqqis sinifikanti ppruvat fl-emissjonijiet tas-CO ₂ se jkun jista' jsir permezz ta': • tnaqqis ta' mill-inqas 5 % fit-telf tal-enerġija fil-grilja tal-elettriku moqdija mill-applikazzjoni jew mill-proġett tal-Grilja Intelligenti; jew jew • tnaqqis ta' mill-anqas 5 % fil-konsum aggregat tal-elettriku minn tagħbijiet moqdija mill-applikazzjoni jew il-proġett tal-Grilja Intelligenti; jew • injezzjoni intermittenti ta'	15-il sena

⁴ Ir Raba' Rapport ta' Valutazzjoni tal-IPCC: It Tibdil fil-Klima 2007, http://www.ipcc.ch/publications_and_data/ar4/wg3/en/ch4s4_3_5.html.

⁵ L-effiċjenza totali tas-sistema (η_u) ta' sistema ta' CHP hija s-somma tal-output nett tal-enerġija utli (WE) u l-outputs netti termali utli (ΣQ_{TH}) diviżi bl-input totali ta' fjuwil (QFUEL), kif muri hawn taht:

$$\eta_u = \frac{W_E + \Sigma Q_{TH}}{Q_{FUEL}}$$

	CENELEC.		enerġiji rinnovabbli, inkluż minn livelli ta' vultagġ subordinati, li jirrappreżentaw mill-inqas 10 % addizzjonali tal-enerġija totali injettata fil-grilja fejn jiġu applikati t-teknoloġiji tal-grilja intelligenti. 3. Qabel l-awtorizzazzjoni, parti terza indipendenti u kwalifikata tirreżamina l-proġett u thejji rapport li jiddeskrivi l-karatteristiċi tal-applikazzjoni jew tal-proġett propost tal-Grilja Intelligenti u tivverifika jekk il-proġett jew l-applikazzjoni humiex se jissodisfaw l-istandards 1 u 2 (a jew b). Għal proġetti li jużaw l-istandard 2b, it-tnaqqis stmat ta' emissjonijiet ta' CO₂ magħmul possibbli mill-proġett jiġi inkluż fir-rapport. Tali rapport jiġi kondiviz mal-Parteċipanti qabel kwalunkwe awtorizzazzjoni ta' appoġġ finanzjarju u l-awtorizzazzjoni tkun bil-kundizzjoni li r-rapport jivverifika pożittivament li l-istandards 1 u 2 (a jew b) jiġu ssodisfati permezz tal-applikazzjoni jew il-proġett tal-Grilja Intelligenti. L-istandards jitkejlu billi jitqabblu l-emissjonijiet stmati jew l-użu tal-enerġija minn Zona Moqdiya mill-Grilja jekk jiġu applikati t-teknoloġiji proposti tal-Grilja Intelligenti mal-emissjonijiet jew mal-użu tal-enerġija ta' dik l-istess zona kieku t-teknoloġiji proposti tal-Grilja Intelligenti ma jiġux applikati.	
--	----------	--	--	--

*Nota: * Fi sforz biex jirrispondu għall-esigenzi klimatiċi, il-Parteċipanti ffukaw l-isforzi tagħhom fuq l-espansjoni tal-kamp ta' applikazzjoni tas-CCSU biex jinkludi klassijiet godda ta' proġetti. Il-Parteċipanti jimpjenjaw ruħhom li jirreżaminaw dawn il-klassijiet ta' proġetti, li ma ġewx eżaminati mill-2012, malajr kemm jista' jkun iżda mhux aktar tard minn Marzu 2024. ”*

Ir-rappreżentanti tal-Unjoni fi hdan il-Parteċipanti fl-Arrangament jistgħu jaqblu ma' bidliet tekniċi żgħar għall-pożizzjoni espressa fl-ahħar proposta tal-Unjoni mingħajr deciżjoni ulterjuri tal-Kunsill.